

ब्राह्मणहरूको हरेक कदम, संकल्प, कर्मद्वारा विधानको निर्माण

विश्व रचयिताले आफ्नो नयाँ विश्वको निर्माण गर्ने नयाँ विश्वको तकदिर, बच्चाहरूलाई हेरिरहनु भएको छ। तिमी श्रेष्ठ भाग्यवान बच्चाहरूको तकदिर विश्वको तकदिर हो। नयाँ विश्वको आधार स्वरूप श्रेष्ठ बच्चाहरू हो। नयाँ विश्वको राज्यभाग्य अधिकारी विशेष आत्माहरू हो। तिमी नयाँ जीवनले विश्वको नव निर्माण गर्छ। विश्वलाई श्रेष्ठाचारी सुखी शान्त सम्पन्न बनाउनु नै छ, तिमीहरू सबैको यो श्रेष्ठ दृढ संकल्पको औलाद्वारा कलियुगी दुःखी संसार बदलिएर सुखी संसार बन्छ किनकि सर्वशक्तिवान बाबाको श्रीमत प्रमाण सहयोगी बनेका छौ, त्यसैले बाबाको साथमा तिमीहरू सबैको सहयोग, श्रेष्ठ योगले विश्व परिवर्तन गरिदिन्छ। तिमी श्रेष्ठ आत्माहरूको यस समयको सहजयोगी, राजयोगी जीवनका हरेक कदमहरू, हरेक कर्महरू नयाँ विश्वको विधान बन्छन्। ब्राह्मणहरूको विधि सदाको लागि विधान बन्छ त्यसैले दाताका बच्चाहरू दाता, विधाता र विधि विधाता बन्छन्। अहिले अन्तिम जन्म सम्म पनि तिमी दाताका बच्चाहरूको चित्रद्वारा भक्तहरूले मागी रहन्छन्। यस्तो विधि विधाता बन्छौ जुन अहिले सम्म पनि वकिलले सबैलाई कसम खाउने समयमा ईश्वरको अथवा ईष्ट देवको स्मृति स्वरूप बनाएर कसम खाउँछन्। अन्तिम जन्ममा पनि विधानमा शक्ति तिमी विधि विधाता बच्चाहरूको चलिरेको छ। आफ्नो कसम खाउँदैनन्। बाबाको, तिमी महत्त्व राख्छन्। सदा वरदानी स्वरूप पनि तिमीहरू हुन्छौ। भिन्न-भिन्न वरदान, भिन्न-भिन्न देवाताहरू र देवीहरूद्वारा तिमी चित्रद्वारा नै माग्छन्। कोही शक्तिको देवता छन्, कोही विद्याकी देवी छन्। वरदानी स्वरूप तिमीहरू बनेका छौ त्यसैले अहिले सम्म पनि परम्परा भक्तिमा सुरु देखि नै चल्दै आएको छ। सदा बापदादाद्वारा सर्व प्राप्ति स्वरूप प्रसन्नचित्त, प्रसन्नता स्वरूप बन्छौ, त्यसैले अहिले सम्म पनि आफूलाई प्रसन्न गर्नेको लागि देवी देवाताहरूलाई प्रसन्न गर्छन्, सम्झन्छन्— यिनीहरू हामीलाई सदाको लागि प्रसन्न गर्नेवाला हुन्। सबै भन्दा उंच खजाना सन्तुष्टताको बाबाद्वारा तिमीहरू सबैले प्राप्त गरेका छौ त्यसैले सन्तुष्टता लिनको लागि सन्तोषी देवीको पूजा गरिरहन्छन्। सबै सन्तुष्ट आत्माहरू सन्तुष्ट माँ हो नि। सबै सन्तोषी हो नि। तिमीहरू सबै सन्तुष्ट आत्माहरू सन्तोषी मूर्त हो। बापदादाद्वारा सफलता जन्मसिद्ध अधिकारको रूपमा प्राप्त गरेका छौ त्यसैले सफलताको दान, वरदान तिमी चित्र संग माग्छन्। केवल अल्प बुद्धि भएको कारणले, निर्बल आत्मा भएको कारणले, भिखारी आत्मा भएको कारणले अल्पकालको सफलता नै माग्छन्। जसरी भिखारीले कहिल्यै यो भन्दैन हजार रूपैया दिनुहोस्। यति नै भन्छ— केही पैसा दिनुहोस्। एक रूपैया, दुई रूपैया दिनुहोस्। त्यसैगरी यी आत्मा सुख-शान्ति पवित्रताका भिखारीहरूले पनि अल्पकाल लागि मात्र सफलता माग्छन्। बस मेरो यो कार्य होस्, यसमा सफलता होस्। तर माग्छन् तिमी सफलता स्वरूप आत्माहरू संग नै। तिमी दिलाराम बाबाको बच्चाहरूले दिलवाला बाबालाई सबै दिलको हाल सुनाउँछौ, दिलको कुरा गर्छौ। जुन कुनै आत्माहरू संग गर्न सक्दैनौ त्यो बाबा संग गर्छौ। सच्चा बाबाको सच्चा बच्चा बन्छौ। अहिले पनि तिमी चित्रको अगाडि सबैले दिलको हाल बताउँछन्। जुन पनि आफ्नो कुनै लुकाउनु पर्ने कुरा हुन्छ, आफ्ना स्नेही सम्बन्धीहरू संग लुकाउँछन् तर देवी देवताहरू संग लुकाउँदैनन्। दुनियाँको अगाडि भन्छन् म यो हुँ, सच्चा हुँ, महान हुँ तर देवताहरूको अगाडि के भन्छन्? जे हुँ त्यो यही हो— कामी पनि हुँ अनि कपटी पनि हुँ। त्यसैले यसरी नयाँ विश्वको तकदिर हो। हरेकको तकदिरमा पावन विश्वको राज्य भाग्य छ।

यस्ता विधाता वरदाता, विधि विधाता सर्व श्रेष्ठ आत्माहरू हो। हरेकको श्रेष्ठ मत रूपी हातमा स्वर्गको स्वराज्यको गोला छ। यही मख्खन हो। राज्य भाग्यको मख्खन हो। हरेकको सिरमा पवित्रताको महानताको, प्रकाशको शिरपेच छ। दिलतख्त नशीन हो। स्वराज्यको तिलकधारी हो। त्यसैले बुझ्यौ म को हुँ। म को? को रहस्य हल गर्न आएका छौ नि? पहिलो दिनको यो पाठ पढ्यौ नि। म को हुँ? म यो होइन र म यो हुँ। यसैमा नै सारा ज्ञान सागरको ज्ञान समाहित छ। सबै जान्यौ नि? यही रूहानी नशा सदा साथ रहोस्। यति श्रेष्ठ आत्मा हो। यति महान हो। मेरो हरेक कदम, हरेक संकल्प, हरेक कर्म यादगार बनिरहेको छ, विधान बनिरहेको छ, यही श्रेष्ठ स्मृति गर। बुझ्यौ? सारा विश्वको नजर तिमी आत्माहरू तर्फ छ। जे मैले गर्छु त्यो विश्वको लागि विधान र यादगार बन्ने छ। म हलचलमा आएँ भने दुनियाँ हलचलमा आउने छ। म सन्तुष्टतामा, प्रसन्नतामा रहँ भने दुनियाँ सन्तुष्ट र प्रसन्न बन्ने छ।

यति जिम्मेवारी हरेक विश्व नवनिर्माणका निमित्त आत्माहरूको हो। तर जति ठूलो छ त्यति हल्का छ किनकि सर्वशक्तिवान बाबा साथ हुनुहुन्छ। अच्छा।

यस्ता सदा प्रसन्नचित आत्माहरूलाई, सदा मास्टर विधाता, वरदाता बच्चाहरूलाई सदा सर्व प्राप्ति स्वरूप सन्तुष्ट आत्माहरूलाई, सदा यादद्वारा हरेक कर्मलाई यादगार बनाउने पूज्य महान आत्माहरूलाई विधाता वरदाता बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग नमस्ते

कुमारहरूको अलग-अलग ग्रुप सँग अव्यक्त बापदादाको भेटघाट:-

१- सबै श्रेष्ठ कुमार हौं नि? साधारण कुमार होइन, श्रेष्ठ कुमार हौं। तनको शक्ति, मनको शक्ति सबै श्रेष्ठ कार्यमा लगाउनेवाला। कुनै पनि शक्ति विनाशी कार्यमा लगाउनेवाला होइनौं। विकारी कार्य हुन् विनाशकारी कार्य र श्रेष्ठ कार्य हुन् ईश्वरीय कार्य। त्यसैले सर्वशक्तिलाई ईश्वरीय कार्यमा लगाउने श्रेष्ठ कुमार हौं। कतै व्यर्थको खातामा त कुनै शक्ति लगाउँदैनौं? अहिले आफ्नो शक्तिलाई कहा लगाउने हो, यो ज्ञान मिलेको छ। यही ज्ञानद्वारा सदा श्रेष्ठ कार्य गर। यस्तो श्रेष्ठ कार्यमा सदा रहनेहरू श्रेष्ठ प्राप्तिको अधिकारी बन्छन्। यस्ता अधिकारी हौं? अनुभव गर्छौं कि श्रेष्ठ प्राप्ति भइरहेको छ? वा हुनु छ? हरेक कदममा पदमको कमाई जम्मा भइरहेको छ यो अनुभव छ नि? जसको हरेक कदममा पदमको कमाई जम्मा हुन्छ ती कति श्रेष्ठ हुन्छन्। जसको त्यति जम्मा भएको सम्पत्ति हुन्छ उसलाई कति खुशी हुन्छ! आजकालका लेखपति करोडपतिहरूलाई पनि विनाशी खुशी रहन्छ, तिमी अविनाशी सम्पत्ति हो। श्रेष्ठ कुमारको परिभाषा जान्दछौं? सदा हरेक शक्ति श्रेष्ठ कार्यमा लगाउनेवाला। व्यर्थको खाता सदाको लागि समाप्त भयो? श्रेष्ठ खाता जम्मा भयो वा दुवै चलिरहेको छ? एउटा खतम भयो? अहिले दुवै चलाउने समय छैन। अब त्यस्तो सदाको लागि खतम होस्। दुवै भयो भने जति जम्मा हुनु पर्ने हो त्यति हुँदैन। गुमाएनौं र जम्मा भयो भने कति जम्मा हुन्छ! त्यसैले व्यर्थ खाता समाप्त हुन्छ र समर्थको खाता जम्मा हुन्छ।

२- कुमार जीवन शक्तिशाली जीवन हो। कुमार जीवनमा जे चाह्यो त्यो गर्न सक्छौं। चाहे आफूलाई श्रेष्ठ बनाऊ, चाहे आफूलाई तल गिराऊ। यो कुमार जीवन नै उंचा तथा नीचा बनाउने हुन्छ। यस्तो जीवनमा तिमी बाबाको बन्यौं। विनाशी जीवनका साथीको कर्मबन्धनमा बाँधिनुको सट्टा सच्चा जीवनको साथी लियो। कति भाग्यवान छौं। अहिले आउँदा एकलै आयौं अथवा कम्बाइन्ड भएर आयौं? कम्बाइन्ड टिकट त खर्च गरेनौं नि? त्यसैले यो पनि बचत भयो। शरीरका साथी ल्याएको भए टिकटमा खर्च गर्न पर्थ्यो, उनीहरूको सामान पनि उठाउन पर्थ्यो र कमाएर सधैं ख्वाउन पनि पर्थ्यो। उहाँ साथीले त खाँदा पनि खानु हुन्न केवल वासना लिनु हुन्छ। रोटी कम हुँदैन र अझ शक्ति भरिन्छ। त्यसैले विना खर्च, विना मेहनतको र साथी पनि अविनाशी, सहयोग पनि पूरा मिल्छ। मेहनत लिनु हुन्न तर सहयोग दिनु हुन्छ। कुनै अप्ठेरो कार्य आएमा, याद गर्यो र सहयोग लियो। यस्तो अनुभवी छौं नि! जब भक्तहरूलाई पनि भक्तिको फल दिनेवाला हुनुहुन्छ भने जो जीवनका साथी बन्छन् छन् उनीहरूलाई साथ दिनु हुन्न? कुमारहरू कम्बाइन्ड त बन्यौं तर यो कम्बाइन्डमा बेफिकर बादशाह बन्यौं? कुनै समस्या छैन, बेफिकर भयौं। आज बच्चा बिमारी भयो, आज बच्चा स्कूल गएन... यस्तो कुनै बोझ छैन। सदा निर्बन्धन। एउटाको बन्धनमा बाँधिनाले अनेक बन्धनबाट छुट्यौं। खाऊ, पिऊ मोज गर अरू के काम। आफ्नो हातले बनायो र खायो जे मन लाग्यो त्यो खायो। स्वतन्त्र छौं। कति श्रेष्ठ बन्यौं। दुनियाँको हिसाबले पनि अच्छा छौं। बुझ्दछौं नि- दुनियाँको झन्झट देखि जोगियो। आत्माको कुरा छोड, शरीरको कर्म बन्धनको हिसाब देखि पनि बच्यौं। यस्तो सुरक्षित छौं। कहिलेकाहीं मन त लाग्दैन- कुनै ज्ञानी साथी बनाऊ, कुनै कुमारीको कल्याण गर्छौं? यस्तो दिल हुन्छ? यो कल्याण होइन- अकल्याण हो। किन? एउटा बन्धनमा बाँधिन्छौं अनेक बन्धन सुरु हुन्छन्। यो एक बन्धनले अनेक बन्धन पैदा गर्छ। त्यसैले मदत मिल्दैन। बोझ हुन्छ। हेर्दा मदत लाग्छ तर अनेक कुराको बोझ हुन्छ। भने जति बोझ हुन्छ। त्यसैले अनेक बोझहरू देखि बच्यौं। कहिले स्वप्नमा पनि नसोच्नु। नत्र यस्तो बोझ अनुभव गर्ने छौं जुन उठ्न पनि मुश्किल हुन्छ। स्वन्त्र रहेर बन्धनमा बाँधियो भने पदमगुणा बोझ हुन्छ। तिनीहरू नजानेर बिचराहरू बाँधिए, तिमीहरू जानेर बुझेर बाँधियो भने अरू पश्चातापको बोझ हुन्छ। कोही कच्चा त छैनौं? कच्चाको गति हुँदैन। न यहाँको हुन्छौं न त्यहाँको हुन्छौं। तिमी त सद्गति भयो नि। सद्गति अर्थात् श्रेष्ठ गति। थोरै संकल्प आउँछ? फोटो निकलिरहेको छ। यदि केहि तलमाथि गर्यो भने फोटोमा आउँछ। जति पक्का बन्छौं त्यति वर्तमान र भविष्य श्रेष्ठ हुन्छ।

३- सबै समर्थ कुमार हौ नि! समर्थ छौ? सदा समर्थ आत्माहरूले जुन पनि संकल्प गर्छन्, जुन पनि बोल बोल्छन्, कर्म गर्छन् ती समर्थ हुन्छन्। समर्थको अर्थ नै हो व्यर्थलाई समाप्त गर्नेवाला। व्यर्थको खाता समाप्त गरेर समर्थको खाता सदा जम्मा गर्नेवाला। कहिल्यै व्यर्थ त चल्यैन? व्यर्थ संकल्प वा व्यर्थ बोल वा व्यर्थ समय यदि सेकेन्ड पनि गयो भने कति गयो? संगममा सेकेन्ड कति ठूलो हुन्छ। सेकेन्ड होइन तर एक सेकेन्ड एक जन्म बराबर हुन्छ। एक सेकेन्ड गएन एक जन्म गयो। यसरी महत्त्वलाई जान्नेवाला समर्थ आत्मा हौ नि। सदा यो स्मृति रहोस् कि हामी समर्थ बाबाको बच्चा हौं, समर्थ आत्मा हौं, समर्थ कार्यका निमित्त हौं। यस्तो भएमा सदा नै उड्तीकलाको अनुभव गरिरहने छौ। कमजोरले उड्न सक्दैन। समर्थ सदा उडिरहन्छन्। त्यसैले कुनचाहिँ कलावाला हौ? उड्तीकला वा चढ्तीकला? चढ्दा सास फूल्छ। थाकिन्छ पनि, सास पनि फूल्छ। र उड्तीकलावाला सेकेन्डमा लक्ष्यमा सफलता स्वरूप बन्छन्। चढ्तीकला छ भने अवश्य थाक्यौ, सास पनि फूल्छ— के गर्ने, कसरी गर्ने यसरी सास फूल्छ। उड्ती कलामा सबै देखि पार हुन्छौ। इशारा हुन्छ यो गरौं, यो भइ नै सकेको छ। त्यसैले सेकेन्डमा सफलताको लक्ष्य प्राप्त गर्नेवाला यस्तालाई भनिन्छ समर्थ आत्मा। बाबालाई खुशी हुन्छ कि सबै उड्ती कलावाला छौ, मेहनत किन गर्ने? बाबाले त भन्नुहुन्छ— मेहनतबाट बचिराख। जब बाबाले बाटो देखाइरहनु भएको छ— डबल लाइट बनाइरहनु भएको छ भने तल किन आउँछौ? के होला, कसरी हुन्छ यी बोझहरू हुन्। सदा कल्याण हुन्छ, सदा श्रेष्ठ हुन्छ, सदा सफलता जन्मसिद्ध अधिकार हो, यो स्मृतिले चले।

४- कुमारहरूलाई परिक्षा दिनको लागि युद्ध गर्न पर्छ। पवित्र बन्नु छ, यो संकल्प गर्छौं अनि मायाले युद्ध गर्न सुरु गर्छ। कुमार जीवन श्रेष्ठ जीवन हो। महान आत्माहरू हौ। अहिले कुमारहरूले कमाल गरेर देखाउनु छ। सबै भन्दा ठूलो कमाल हो— बाबा समान बनेर बाबाको साथी बन्नु। जसरी तिमीहरू स्वयं बाबाको साथी बनेका छौ त्यसरी अरुलाई साथी बनाउनु छ। मायाका साथीहरूलाई बाबाको साथी बनाउनु छ— यस्तो सेवाधारी बन्नु छ। आफ्नो वरदानी स्वरूपले शुभ भावना र शुभ कामनाले बाबाको बनाउनु छ। यही विधिद्वारा सदा सिद्धि प्राप्त गर्नु छ। जहाँ श्रेष्ठ विधि हुन्छ त्यहाँ सिद्धि अवश्य हुन्छ। कुमार अर्थात् सदा अचल। हलचलमा आउनेवाला होइन। अचल आत्माले अरुलाई पनि अचल बनाउँछन्।

५- सबै विजयी कुमार हौ? जहाँ बाबा साथ हुनुहुन्छ त्यहाँ सदा विजय हुन्छ। सदा बाबाको साथको आधारले कुनै पनि कार्य गर्छौं भने मेहनत कम र प्राप्ति धेरै हुन्छ। बाबा सँग अलिकति पनि किनारा गर्यौं भने मेहनत धेरै प्राप्ति कम हुन्छ। त्यसैले मेहनत देखि छुट्ने सोध्न हो— बाबाको हरेक सेकेन्ड हरेक संकल्प साथ होस्। यस्तो साथले सफलता निश्चित छ। यस्ता बाबाको साथी हौ नि? जस्तो बाबाको आज्ञा छ त्यस आज्ञा अनुसार कदम होस्। बाबाको कदममा कदम होस्। यहाँ कदम राखौं वा नराखौं, सही छ वा गलत छ— यो सोच्न पनि आवश्यकता नहोस्। नयाँ कुनै बाटो भए त सोच्न पर्छ तर कदममा कदम राख्नु छ भने सोच्ने कुरा हुँदैन। सदा बाबाको कदममा कदम राख्दै चल्नौ भने लक्ष्य समीप हुन्छ। बाबाले कति सजिलो बनाएर दिनु हुन्छ— श्रीमत नै कदम हो। श्रीमतको कदममा कदम राख्यौ भने मेहनत देखि सदा छुटिरहने छौ। सर्व सफलता अधिकारको रूपमा हुन्छन्। साना कुमारले पनि धेरै सेवा गर्न सक्छन्। कहिल्यै पनि मस्ती नगर्नु। तिम्रो चलन, बोल-चाल यस्तो होस् जुन सबैले सोध्नु— यी कुन स्कूलमा पढ्नेवाला हुन्! तब सेवा हुन्छ। अच्छा।

वरदान:- श्रीमतको लगामलाई टाइट गरेर मनलाई वश गर्ने बालक सो मालिक भव
दुनियाँवाला भन्ने गर्छन्— मन घोडा हो जुन धेरै तेज दौडन्छ, तर तिम्रो मन यता-उता भाग्न सक्दैन किनकि श्रीमतको लगाम बलियो छ। जब मन-बुद्धि बाहिरी दृश्यलाई देख्नतिर लाग्छ अनि लगाम लुज हुनाले मन चञ्चल हुन्छ। त्यसैले जतिखेर कुनै कुरा हुन्छ, मन चञ्चल हुन्छ भने श्रीमतको लगाम टाइट गर अनि लक्ष्यमा पुग्नेछौ। बालक सो मालिक हुँ— यस स्मृतिद्वारा अधिकारी बनेर मनलाई आफ्नो वशमा राख।

स्लोगन:- सदा निश्चय रहोस्— जे भइरहेको छ त्यो पनि राम्रो, जे हुनेवाला छ त्यो अझै राम्रो, तब अचल-अडोल रहने छौ।